



बिहार गजट

असाधारण अंक

बिहार सरकार द्वारा प्रकाशित

5 वैशाख 1944 (श10)
(सं0 पटना 239) पटना, सोमवार, 25 अप्रील 2022

सं0 27/आरोप-01-57/2019 सा0प्र0-5926
सामान्य प्रशासन विभाग

संकल्प
18 अप्रील 2022

श्री राजीव कुमार, बि0प्र0से0, कोटि क्रमांक-1302/11 तत्कालीन जिला परिवहन पदाधिकारी, दरभंगा के पदस्थापन काल के दौरान कार्यपालक अभियंता भवन निर्माण विभाग, संरचना प्रमण्डल, दरभंगा के आवास से भाड़े के विभागीय वाहन एवं कनीय अभियंता की मोटर साईकल को अवैधानिक रूप से जब्त करने, श्रीमती पुष्पिता झा, वरीय उप समाहर्ता परिक्ष्यमान को आवंटित आवास में बगैर किसी अनुमति के विभागीय ठेकेदार भेजकर कार्य करवाने का अनुचित दबाव बनाने एवं उक्त आवंटित आवास में निर्मित दीवार को अनधिकृत रूप से तोड़े जाने, दबाव बनाकर अनावश्यक एवं नियम विरुद्ध कार्य करवाने, अभद्रतापूर्ण व्यवहार किये जाने आदि प्रतिवेदित आरोपों के लिए विभागीय संकल्प ज्ञापांक-10841, दिनांक-06.08.2019 द्वारा श्री कुमार को निलंबित करते हुए वृहत जाँच हेतु विभागीय संकल्प ज्ञापांक-3556, दिनांक-06.03.2020 द्वारा विभागीय कार्यवाही संचालित की गयी। उक्त विभागीय कार्यवाही में संचालन पदाधिकारी के रूप में प्रमण्डलीय आयुक्त, दरभंगा को नियुक्त किया गया।

2. संचालन पदाधिकारी के पत्रांक-355 दिनांक-18.12.2020 द्वारा जांच प्रतिवेदन प्राप्त हुआ, जिसमें आरोप सं0-01 एवं 05 को प्रमाणित, आरोप सं0-02, 03 एवं 04 को अंशतः प्रमाणित बताया गया है। जांच प्रतिवेदन में प्रमाणित आरोपों के लिए प्राप्त कारण पृच्छा की समीक्षा के उपरांत श्री कुमार को विभागीय संकल्प ज्ञापांक-4561 दिनांक 06.04.2021 द्वारा **निलंबन मुक्त करते हुए** बिहार सी0सी0ए0 रूल्स के नियम-14 के संगत प्रावधानों के तहत **(1) निन्दन (2) तीन वेतनवृद्धियों असंचयात्मक प्रभाव** से रोक का दण्ड अधिरोपित/संसूचित किया गया है। साथ ही निलंबित अवधि (दिनांक-06.08.2019 से 06.04.2021 तक) के लिए अनुशासनिक प्राधिकार द्वारा यह विनिश्चय किया गया कि इस अवधि के लिए जीवन निर्वाह भत्ता के अतिरिक्त कुछ भी देय नहीं होगा, लेकिन इस अवधि को पेंशन प्रयोजन के लिए परिगणित किया जाएगा।

3. अनुशासनिक प्राधिकार के उक्त विनिश्चित निर्णय के आलोक में विभागीय पत्रांक-13829 दिनांक-23.11.2021 द्वारा श्री कुमार से अभ्यावेदन समर्पित करने का अनुरोध किया गया। विभागीय पत्र के आलोक में उनके द्वारा अभ्यावेदन समर्पित किया गया। श्री कुमार के समर्पित अभ्यावेदन की समीक्षा अनुशासनिक प्राधिकार द्वारा की गयी। समीक्षोपरान्त अनुशासनिक प्राधिकार द्वारा पाया गया कि अभ्यावेदन में कोई ऐसा तथ्य परिलक्षित नहीं होता है, जिस पर पूर्व में विनिश्चित निर्णय पर पुनर्विचार किया जा सके।

4. अतः श्री कुमार के निलंबन अवधि (दिनांक-06.08.2019 से 06.04.2021 तक) का पूर्ण वेतन भुगतान करते हुए विनियमित करने के अनुरोध को अस्वीकृत करते हुए निलंबन अवधि के वेतन एवं विनियमन के संबंध में पूर्व के विनिश्चित निर्णय को अनुशासनिक प्राधिकार द्वारा यथावत रखने के निर्णय को संसूचित किया जाता है।

आदेश:-आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया जाय तथा इसकी प्रति सभी संबंधित को भेज दी जाय।

बिहार-राज्यपाल के आदेश से,
रविन्द्रनाथ चौधरी,
सरकार के विशेष कार्य पदाधिकारी।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 239-571+10-डी0टी0पी0
Website: <http://egazette.bih.nic.in>